
संस्कृत-साहित्य-सरिता 

विशाळ महासागराठा असंख्य नथा येऊन मिळत 
असतात. अश्या भगणित नद्यांनींच अमर्याद सागर बन- 
लेला असतो. संस्कृत साहित्याचा महासागरहि असाच 
अनेक सरितांनीं समृद्ध झालेला आहे, ' संस्कृत-साहित्य- 
सरिता ? असं नांव दिलेल्या या वाड्मयमाळेंतून आपली 
आदिभाषा जी संस्कृत तिच्यांतील उत्तम उत्तम वाड्मयाचा 
कथारूपानें थोडक्यांत पारेचय करून देण्याचे आम्ही 
योजिळं आहे. संस्कृत वाचणारे थोडे आणि समजणारे 
तर त्याहून कमी. तेव्हां आजच्या सववसामान्य माणसाला, 
ठिहितां-वाचतां येऊ लागलेल्या नवशिक्षितालाहि या 
संस्कते-वाणीचा आस्वाद कसा घेतां येणार £ परंतु 
त्यांना तो मिळणे तर आवर्यक आदक्वे; कारण संस्कृत 
भाषेंतील वाडमय हा आपला फार थोर वारसा आहे. 
तो गमावणे म्हणजे सर्वस्वच गमावून बसणें. यासाठीच 
संस्कृत भाषंतील थोर, प्रसिद्ध अशा वाढूमयकृतींचे, 
- नाटकांचें आणि काव्यांचे, कथासार आम्ही वाचकांपुढे 
सादर करीत आहोंत. 

आम्ही असं समजतों की, देवभाषेंतील या वाड्मयीन 
कलाकृतींचा परिचय करून देण्याची आमची ही योजना 
एक चांगळी योजना आहे-एक सत्संकल्प आहे. आणे 
असे सत्संकल्प उत्तम रीतीनें तडीला नेण्याचे काम 
जनताजनादेनाचेंच आहे. तें तसें घडो, हीच इच्छा. 


"--मभकाशक 


परिचय 


कविकुलगुरु कालिदासाच्या तीन प्रसिद्ध नाटकांपैकी 
५विक्रमोबशीय' हे एक आहे. चंद्रवद्यांतील पराक्रमी राजा 
पुरुरवा आणि स्वगेळोकांतील श्रेष्ठ अप्सरा ऊर्वशी यांच्या 
ग्रेमाची ही कथा तशी फार प्राचीन-वेदकाळांतील आहे. 
परंतु कालिदासाने या कथेवर आपल्या प्रतिभेन भाषेचा 
साजदुंगार चढवून ती ग्रेक्षकांपुढें ठेवली. काव्याचे सव 
गुण त्यांत उत्तम रीतीने उतरलेळे असल्यामुळें वाचकां- 
नाहि “विक्रमो्वशीया!पासून भरपूर आनंद मिळू शकतो. 

देवलोकांत राहणारे इन्द्रादि देव आणि मृत्युलोकावर 
वावरणारे पुरुरूयासारखे महापराक्रमी मानवश्रेष्ठ यांचे 
परस्परसंबंध किती जिव्हाळ्याचे होते; मृत्युलोकावरील 
मानवांबद्दल स्वगोतीळ सववसामान्य समजूत काय होती; 
इत्यादि गोष्टींची कल्पना या कथानकावरून येऊं शकते. 
तसेच तपस्वी जनांबद्दल राजेलोकह्वि किंती आदर बाळ- 
गीत तें लक्षांत येतें. 

कालिदासाने या नाटकांत दाखविलेल्या मनृष्य- 
स्वभावाच्या सूक्ष्म छटा मन रमविणाऱ्या आहेत, तसाच 
पुरुरवा, ऊर्वश्ीच्या विरद्वानें विळाप करीत असतांनाचीं 
वर्णने कल्पनाविलासाच्या दृष्टीने खरोखरी अप्रतिम आहेत. 
या नाटकाचे मराठी भाषांतर झाळेळें आहे. मराठो 
व हिंदी कथासाराहि उपलब्ध आहे. त्यांच्या आधा- 
रानेंच ह॑कथासार सवेसामान्य वाचकांसाठी तयार 
करण्यांत आलें आहे. 


खक 


विक्कमोर्वशीय 


“ घांवा, धांवा, देवांचा कोणी मित्र असेल त्यानें आमचें 
रक्षण करावें, ” अक्या किकाळ्यांनीं तो पर्वेताचा प्रदेश 
गजबजून गेला होता. चन्द्रवंशांतील पराक्रमी राजा पुरुरवा 
आपल्या रथांत बसून ह्याच वेळीं तिकडून चालला होता. 
त्याच्या कानीं या किकाळ्या पडतांच तो थबकला. 
सारथ्याला त्यानें रथ त्या किकाळ्यांच्या दिशेला 
वळविण्यास सांगितलें. 

थोड्याच वेळांत राजाला असें दिसून आलें कों, गंधर्वे- 
लोकांतींल अप्सरांचाच हा आक्रोश होता. त्यांची मेत्रीण 
उवेशी हिला तिच्य़ा एका दुसर्‍या सखीसह कोणीतरी 
पळवून नेलें होतें. राजा पुरुरव्याची ओळख पटतांच त्यांनीं 
त्याला सारा वृत्तांत सांगितला. कुबेराच्या राजधानीहून 
परत येत असतांना वाटेंत केशी राक्षसाने उवेशीला 
- चित्रळेखेसह पळवून नेलें आहे, तेव्हां आपण तिला सोडवून 

आणा अशी त्यांनीं पुरुरयाला विनंती केली. 

राजा पुरुरवा हा चंद्रवंश्यांतील बुधाचा मुलगा. प्रतिष्ठान 
ही त्याची राजधानी. पुरुरवा मोठा देखणा व तसाच 
__ महापराक्रमीहि पण होता. त्याने काशीराजाची कन्या 


(६) 


औक्षीनरी हिच्याशीं लग्न केलें. ही औक्यीनरीसुद्धां अत्यंत 
सुंदर होती व राजाचें तिच्यावर फार प्रेंम होतें. 


पुरुरव्याच्या पराक्रमाची ओळख ज्या अप्सरांना होती 
त्यांना खात्रीच वाटली कीं हा आपल्या मैत्रिणीला सोडवून 
आणणार, त्यांनीं तसें इतर अप्सरांना बोलूनहि दाखविलें. 
पुरुरव्यानें देव व राक्षस यांच्या युद्धांत यापूर्वी अनेक वेळां 
देवांना मदत केलेली होती. देवांच्यासाठीं इन्द्राच्या बाजूनें 
लढून अनेक राक्षसांचा पराभव केलेला होता. या त्याच्या 
पराक्रमामुळे व त्यानें केलेल्या कामगिरीबद्दल इन्द्र महाराज 
पुरुरव्यावर प्रसन्न होते. हेंहि त्यांपेकीं अनेक अप्सरांना 
माहीत होतें. त्यामुळें त्यांनीं आपल्या इतर मैत्रिणींना 
सांगितलें कीं, तुम्ही मुळींच घाबरू नका. आपल्या मैत्रिणीं- 
ना राजा इतक्यांत सोडवून इथे आणील. 


त्याप्रमाणे घडलेंहि. केशी आकाद्ममार्गानें त्या दोन्ही 
सुंदर अप्सरांना घेऊन चालला होता, इतक्यांत पुरुरव्यानें 
येऊन त्याला गांठलें. केशी हाहि मोठा बलवान देत्य 
होता. त्यानें पुरुरवा आपल्या पाठीवर येत आहें असें पाहून 
त्या अप्सरांना आपल्या खांद्यावरून खालीं उतरून ठेवलें 
व तो पुरुरवा राजाशीं लढायला तयार झाला. राजाहि 
सावधच होता. त्यानें प्रथम बाणांच्या वर्षावानें त्याळा 
हेराण केला व नंतर रथाखालीं उतरून आपल्या वजानें 
त्याच त्या देत्याळा ठार मारले. 


(७) 
राजा पुरुरव्याचा हा विलक्षण पराक्रम पाहून उववशी 
अगदीं चकित होऊन गेली. कारण केंशी देत्य म्हणजे एक 
मोठें प्रकरणच होतें. पुरुरव्याच्या पराक्रमाबद्दल उवेशीच्या 
मनांत आदर उत्पन्न झाला आणि तसेंच त्याचें रूप पाहून 
त्याच्याविषयी प्रेमहि वाटूं लागलें. उलट उवेशीच्या सोंदर्याने 
राजाहि तिच्यावर मोहून गेला. 


रंभा, मेनका इत्यादि इतर अप्सरा हेमकूटावर पुरुरव्याची 
वाट पाहात बसल्या होत्या. थोड्याच वेळांत पुरुरव्यानें 
केशीच्या तडाख्यांतून सोडविलेल्या त्यांच्या दोघी मत्रिणी 
उवेश्ी व चित्रलेखा यांना त्यांच्यापाशी आणून पोहोंचविले. 
अर्थातच सवे अप्सरांनीं त्याचें कल्याण व्हावें अशी इच्छा 
प्रकट करून म्हटलें, “ महाराज, शेंकडों कल्पांपर्यंत आपण 
पृथ्वीचे पालन करीत राहा. ” त्यांचें हें बोलणें होत आहे 
इतक्यांत आकाशांतून आणखी एक रथ वेगानें खालीं 
आला. त्यांतून चित्ररथ गंधवे खालीं उतरला. उवेशीला 
केशीनें पळवन नेल्याची वार्ता नारदाकडून इन्द्राला 
कळतांच त्यानें उवेशीला सोडवून आणण्यासाठीं गंधर्वराज 
चित्ररथाला ताबडतोब सेन्यासह पाठविलें होतें. परंतु 
चित्ररथाला वाटेतच पुरुरव्याच्या पराक्रमाची हकोकत 
चारणांच्या तोंडून कळली. 


चित्ररथ व पुरुरवा यांचा जुना स्नेह होता. त्यामळे 
त्यानें पुरुरुव्याला आग्रहपूर्वक म्हटलें को, तुम्हीच उवेशीला 


(८) 
बरोबर घेऊन आतां इन्द्र महाराजांकडे चला. इन्द्र 
महाराजांची आपण ही फारच मोठी कामगिरी केलेली 
आहे. त्यांच्यावर तुमचे हे मोठे उपकार आहेत. परंतु 
पुरुरव्याला राजधानींत कांहीं महत्त्वाची कामें असल्यामुळें 
त्यानें चित्ररथाच्या आग्रहाला विनयाने नकार दिला. 


एकमेकांचा निरोप घेतांना उववशी लाजेनें इतकी चूर 
झाली होती कीं रांजाचा निरोप घेण्यासाठीं तिच्या 
तोंडांतून शद्वहि फुटेना. तेव्हां चित्रलेखेनेंच तिच्या वतीने 
राजाकडे मोठ्या गौरवपूर्वेके निरोप मागितला. त्यावर 
. राजा इतकेंच म्हणाला, “ या; परंतु पुन्हा दर्शन घडावें 
अशी इच्छा आहे. क 


पुरुरव्याबद्दलचेच विचार चालले होते. चित्ररथाचा रथ 
तिला घेऊन निघाला तेव्हां अगदीं अखेरपर्यंत ती राजाकडे 
सारखी वळून वळून बघत होती. राजाहि ती दिसेनाशी 
होईपर्यंत तिच्याकडे पाहात होता. नंतर तो मोठ्याजड 
अंतःकरणानेंच आपल्या राजधानीकडे परतला. शरिरानें 
तो राजधानींत आला खरा पण त्याचें मन मात्र उवेशी- 
बरोबर गेलें होतें. १५ 


भे 

उवेश्ीला बोलवत नव्हतें तरी तिच्या मनांत राजा प 
भ्‌ ह 

। 


र राजाचें मन कश्ांतंच रमेना. त्याला सारखा उवंशी- 
चाच ध्यास लागला, त्याचें लक्ष राज्यकारभाराच्या गोष्टीं* 

(९). 


कडे लागेना. तसेंच विलासांतहि त्याला गोडी वाटेना.. 
आपला विदूषक मित्र माणवक याच्या खेरीज राजाला 
आपल्या मनांतील दुःख दुसर्‍या कोणापाक्लीं बोलून 
दाखविणें रक्‍्यहि नव्हतें. कारण तें होतेंच तसें नाजुक. 
तरीपण महाराणीच्या स्त्रीदृष्टींतून ती गोष्ट सुटली 
नाहीं. महाराजांच्या उदासपणारचें खरें कारण शोधून 
काढण्याची तिला उत्कंठा लागली व तें काम तिनें आपली 
दासी निपूणिका हिच्यावर सोंपविळें. निपुणिका नांवाप्रमाणे 
खरीच निपुण होती. तिनें ही माहिती काढण्यासाठी लगेच 
अचूक मनुष्य गांठला. राजा कोणतीहि खाजगी गोष्ट 
विदूषक माणवकापाशीं बोलणार आणि त्याच्या तोंडांत 
तर तीळहि भिजत नाहीं. निपुणिकेनें माणवकाला जरा 
हरभऱ्याच्या झाडावर चढवतांच त्यानें चटसारें सांगून 
टाकलें. आणि तो वर असेंहि म्हणाला कौं, काय करावें 
बुवा ! महाराजांना या मोहांतून सोडविण्यासाठी प्रयत्न 
करतां करतां मी अगदीं थकून गेलों आहें. 

निपुणिकेंचें काम झालें. तिनें ताबडतोब जाऊन राणीच्या 
कानावर ही सगळी हकीकत घातली. 


पण राजा मात्र बेचेन होऊन गेलेंला होता. उवेशी 
आपल्याला पुन्हा कधीं भेटेल याचाच विचार त्याच्या 
मनांत चाललेंला होता. त्या दिवशीं राजाने राज्यकार 


(१०) 


भाराचीं कामें कशींबशीं आटोपलीं व तो प्रमदवनांत 
विश्रांतीसाठी येऊन बसला. बरोबर विदूषक होताच. 


वसंत क्रतु बहरला होता. लता-वृक्ष वसंताच्या नव्या 


देणग्यांनीं नटले होते. परंतु राजाला मात्र त्या कश्ांतच 
गोडी वाटत नव्हती. विदूषकाशीं त्याचें बोलणें चाललें 
होतें तें उवेशी कशी प्राप्त होईल याविषयींच. 


इकडे उवेश्ीच्या मनाचीहि स्थिति तशीच झाली होती. 
देवलोकांतील नृत्य-गायनांतहि तिचें मन लागत नव्हतें. 
राजा पुरुरव्याविषयींची तिची हुरहुर इतकी वाढली 
कीं शेवटीं तिनें गुप्तपणानें मृत्युलोकावर येऊन आपल्या 
प्रियकराची गांठ घेण्याचा निरचय केला. 


प्रमदवनांत राजा विदृषकासह बोलत बसला होता 
त्याच वेळीं उववशी तेथें येऊन उतरली. तिच्याबरोबर तिची 
आवडती मेत्रीण चित्रलेखाहि होती. परंतु त्या आपल्या 
देवी शक्‍तीमुळें अदृश्य होत्या. त्यांना राजा व विदूषक 
दिसत होते व त्या दोघांचे चाललेलें बोलणेंहि त्यांना 
चांगलें ऐकूं येत होतें. राजाला मात्र उवेशी या ठिकाणीं 
यावेळीं आलेंली असेल अशी शांकाहि येण्याचें कारण 


नव्हतें. त्यामुळें तो.आपल्या मनांतील उवेशीविषयींची 


ओढ मोकळेपणाने बोलून दाखवीत होता. 


च “ मित्रा माणवका, प्रिय उवे्यीची भेट होईल असा 
कांहों उपाय तरी सांग. तिच्याशिवाय मला जगणें 
अशक्य आहे. | 


(४.५४) 


_ _ राजाच्या त्या प्रश्‍नावर विदूषकानें उत्तर दिलें कों, 
यासाठीं एक तर तूं झोंपी जा, म्हणजे स्वप्नांत तुला तिचे 
दर्शन घडेल; नाहींतर तिचें चित्र काढून तें पाहात बेस. 


“ नाहीं रे, मित्रा, विरहदुःखामुळें झोंप अशक्‍य आहे 
आणि दु:खाश्रूंनीं डोळे सारखे भरून आल्यामुळे चित्र 
काढणें दुरापास्त आहे! ” 


राजाचें ठे प्रत्युत्तर ऐकून मात्र उवंशीला राहवेना. 
तिची खात्री पटली कीं राजा खरोखरीच आपल्या प्रेमानें 
वेडा झाला आहे. तेव्हां तिनें भोजपत्रावर एक इलोक 
लिहून तें पत्र जणूं आकाशांतूनच पडलें असें चित्रलेखेकरवीं 
राजाच्या पुढ्यांत टाकविलें. कुतूहलाने राजानें तें पुढ्यांत 
येऊन पडलेलें पत्र वाचून पाहिलें. त्याला अतिशय आनंद 
झाला. प्रत्यक्ष उवश्ीच भेटल्यासारखें त्याला वाटले. त्यानें 
भरल्या अंत:करणाने तें भोजपत्र विदूषकाजवळ देऊन त्याला 


तें नीट सांभाळून ठेवण्यास बजावले. 


आतां उवेशीनें राजाचा अधिक अन्त पाहिला नाहीं. 
चित्रलेखेसह ती राजापुढें प्रकट झाली. राजाचा तिनें 
जयजयकार केला. राजा पुरुरवा तर या पुनभेंटीच्या 
आनंदानें नुसता फुलून निघाला. सुखांत डुंबूं लागला. पण 


है सुख त्याला फार वेळ मिळालें नाहीं. उवेशी प्रकट 


होऊत पुढें येते आणि राजाला तिच्याशीं बोलण्यासाठी 

जरा एकान्त मिळतो न मिळतो इतक्यांत आकाशांतून 
शब्द ऐंकूं आले, “ उवेशीनें ताबडतोब देवेंद्राकडे निघून यावें. 
भरतमुनींनीं बसविलेल्या नाटकाचा प्रयोग इन्द्रस्भेत 
व्हावयाचा आहे, तरी विलंब लावूं नयें. ” 

-' देवदूताच्या तोंडून ऐकू आलेली ही इंद्राची आज्ञा 
मोडणें उवेशीला शक्‍यच नव्हतें. पुन्हा तिच्या तोंडांतून 
दुःखानें शब्द उमटेनासा झाला. तेव्हां चित्रलेखेनेंच 
लगबगीने पुढें होऊन तिच्या वतीनें पुरुरु्याचा निरोप 
घेतला. उवेशी झाली तरी पराधीनच होती. तेथें अधिक 
थांबणें म्हणजे देवाचा अपराध करण्यासाखेंच होतें. तेव्हां 
राजानेंहि अति कष्टी होऊन तिला निरोप दिला. , मात्र 
ती निघतां निघतां तो जड शब्दांत म्हणाला, “ मला 
विसरू नकोस. ” 


उवेश्ी चित्रलेखेसह आकारशामार्गानें देवलोकांत निघून 
गेली. आतां पुन्हा तिची भेट केव्हां होईल कोण जाणे; 
.म्हणूंन राजानें तिचें प्रेमपत्र घेऊन तेंच पुन: पुन्हा वाचीत 
बसावें असा विचार केंला. त्यानें विदूषकापुढें हात करून 
म्हटलें, “ तें मघारचें भोजपत्र दे बघूं इकडे. 

पण विदूषकाची स्वारी गडबडलेली दिसली. त्या 


 वेंधळ्याच्या हातून तें कोठेंतरी तेवढ्यांत हरवलें होतें. 
गडबडींत तें कोठें पडलें त्याच्या कांहीं लक्षांत येईना. पत्र 

नाहींसें झालेलें पाहून राजाला फार राग आला. आणि 
मग तो विदुषकाबरोबर स्वतःहि तें पत्र हुडकूं लागला. 


> 
एवढ्यांत रागाने लाळ लाल झालेली राणीची स्वारी 
तिथें येऊन थडकली. आपल्यासारखी सुंदर पत्नी असतांना . 
राजाचें मन एका अप्सरेवर बसावें याचा तिला फार 
संताप आला होता. ' पुरुष हे असेच चंचल ” असें म्हणून 
ती त्याला खूप बोलली. एवढ्यांत आगींत तेल पडावें तसें 


दासी निपुणकेनें तें थोड्या वेळापुर्वी हरवलेलें उवंद्ीचें 


प्रेमपत्र राणीच्या हातीं आणून दिलें. मग काय विचारतां! 
प्रत्यक्ष प्रमाणच झालें. तिने तें राजाच्या अंगावर फेकीत 
मोठ्या तोर्‍यानें म्हटलें, “ हेंच हुडकीत होतात ना 
दोघेजण ! हें घ्या आपलें प्रेमपत्र. हो मी चालल. उगीच 
आपल्या प्रेमप्रसंगांत अडचण कश्याला! ” आणि तडक 
तिथन परत फिरली. राजानें अनेक प्रकारें तिची समजत 
घालण्याचा प्रयत्न केला. तिची विनवणी केली. तिचे 
पायसुद्धां धरले. पण राणी अधिक एक शब्दहि न बोलतां 
रागारागानें निघून गेली. ' बाईची जात आहें. थोडा वेळ 
गेला म्हणजे हा क्रोधाग्नि आपोआप शात्त होईल. ' असें 
राजानें स्वतःचे समाधान करून घेतलें व तोहि आपल्या 
नित्यकर्मासाठीं तेथून निघून गेला, 


धस्स 
2०4) 


भरतमुनींनीं नवीनच बसविलेल्या नाटकाचें तांव होतें 

“लक्ष्मीस्वयंवर'. त्याची पद्यरचना स्वत: सरस्वतीनें केळेली 
होती. गंधवे आणि अप्सरा यांच्याकडून भरतमुनींनीं हें 
नाटक उत्तम प्रकारें बसवून घेतलेलें होतें. आणि आतां 
त्याचा पहिला प्रयोग देवसभेंत व्हावयाचा होता. 


प्रयोगांत उत्तम रंग भरला होता. नाटक उत्तम वठलें 
होतें. इतक्यांत रसाचा विरस व्हावा तसें झालें. चूक 
उवशीची होती. मेनका वारुणीची भूमिका करीत होती. 
वारुणी ही लक्ष्मीची सखी. आणि उवेश्ीकडे होती मुख्य 
भूमिका लक्ष्मीची. स्वयंवरासाठीं तिन्ही लोकांतून उत्तमो- 
त्तम पुरुष जमलेले होते. लोकपाल स्वत: भगवान विष्णुहि 
स्वयंवरमंडपांत उपस्थित होते. त्या प्रसंगाला उद्देशून 
. वारुणी विचारते-“ लक्ष्मी, तुला या सवेजणांत कोण 


अधिक प्रिय वाटतो? ” 


* पुरुरवा--” वास्तविक लक्ष्मीच्या भूमिकेंतील उवेशीनें 
उत्तर द्यावयाला हवें होतें “ पुरुषोत्तम ” म्हणजे विष्णु. 
परंतु तिच्या ध्यानीं मनीं पुरुर्वाच असल्यामुळें आपली 
नाटकांतली भूमिका विसरून तिच्या तोंडून ' पुरुषोत्तमा - 
ऐवजीं “ पुरुरवा ' असें निघून गेलें. परंतु तेवढ्या एका 
शब्दानेंच सारा रसभंग झाला. नाट्याचाये भरतमुनि 
संतापाने नुसते भडकून गेले. आपल्या इतक्या उत्तम वठत 
असलेल्या नाटकाचें उवेश्ीनें मातेरे केलेलें पाहून ते कडाडले, 

उवंशी, तं मीं शिकविलेल्याप्रमाणें काम केलें नाहींस 
आणि या स्वर्गेलोकांत असतांनाहि तुझें एका य:कठिचित 
मांनवावर मन बसलें ! तेव्हां तुला यापुढे स्वर्गात राहतां 
येणार नाहीं. तूं मृत्युलोकावर जाऊन पडशील. हींच तुला 
आतां शिक्षा.” 


या श्ापवाणीपुढे कोणाचेंच कांहीं चालण्यासारखे नव्हतें 
तरीपण नाट्यप्रयोग संपल्यावर इन्द्र उवेशीजवळ येऊन 
तिचें सांत्वन करीत म्हणाला, “ उवेशी, दुःख करूं नकोस. 
पुरुरव्यावर तुझें मन जडलें आहे, तेव्हां तूं आनंदानें मृत्यु- 
लोकांत त्याच्यापाशीं जाऊन राहा. तुला होणार्‍या मुलाचें 
मुख पुरुरव्यानें पाहीपर्यंत तुला त्याच्याजवळ राहण्यास 
कांहीं हरकत नाहीं. त्या राजर्षीनिं माझ्यावर पुष्कळ उप- 
कार केलेले आहेत, तेव्हां त्याचें उतराई होणेंहि आवश्‍यकच 
आहे. चल, मी आपल्या सारथ्याबरोबरच तुला पुरुरव्या- 
कडे पाठवून देतों. 


प्र्प्य्स 

राणी औद्लीनरी कांहीं झालें तरी आयं स्त्री होती. 
पतीचा केवढाहि अपराध असला तरी त्याच्यावर कायमचा 
राग धरून बसणें तिला शक्‍यहि नव्हतें व तिच्या तसें 
मनांतहि नव्हतें. या बाबतींत राजा पुरुरव्याची कल्पना 
बरोबर ठरली होती. राजाच्या मनांतून आपण उतरलो 

आहोंत तेव्हां पुन्हा त्याला आपल्याविषयी पूर्वीप्रमाणे प्रेम 
वाटं लागावे अशी साहजिकच तिची इच्छा होती. म्हणून 
तिने राग सोडून राजाच्या अनुरागासाठीं एुक व्रत घेतले- 
त्या व्रताची सांगता राजाराणींनीं चंद्रपूजन करून कराव- 
याची होती. त्यासाठीं राणीनें उत्सव जिथें चालू होता. 
त्या मणिहर्म्ये-भवनांत राजानें यावें अशी विनंती करणारा 
निरोप कंचुकीच्या हातीं पाठविला. राजाचें मत उवेशीवर 
गेले होतं हें खरें असलें तरी त्याचा अर्थ राणी त्याला 
अप्रिय झाली होती असा नव्हता. त्याचें राणीवर पूर्वी" 
प्रमाणेच प्रेम कायम होतें. त्यामुळें राजानें राणीच्या 
आमंत्रणाचा ताबडतोब स्वीकार केला व तो तिच्या उत्सव- 
प्रासादांत आला. दोघांचीं एकमेकांशीं प्रेमाचीं बोलणी 
झालीं व एकमेकांच्या मनांतील राग नाहींसा होऊन गेला. 
चंद्रपूजन यथासांग पार पडलें. तेव्हां राजा आपण होऊन 
म्हणाला, “ मी तुझा त्याग करीन ही भीति अगदीं सोडून 
दे. मी तुला वचन देतों कीं कांहीं झालें तरी मी तुला दुर 
करणार नाहीं आणि तूंच माझी पट्टराणी म्हणून राहशील. 
तसेंच माझ्या तुझ्यावरील प्रेमांतहि कधीं अंतर पडणार 
ताही.” राणीला तें. आश्‍वासन ऐकून फार समाधान वाटलें. 
आपल्या व्रताचे फळच लाभल्यासारखें तिला झालें. त्या 
आनंदाच्या भरांत पतीला आनंद व॑ आरोग्य लाभावे 
म्हणून तिनेंहि सांगून टाकलें, “ चंद्र व रोहिणी यांच्या 


__ साक्षीने मी आज महाराजांना प्रसन्न कून घेत आहें. 
46५५८, ्िं 

आजपासून महाराजांचे मन जिच्यावर बसलें असेल आणि 
जी स्त्री महाराजांशीं विवाह करूं इच्छित असेल,तिच्याशीं 
मीहि प्रेमानें वागेन. ' न 


राजाला राणीचें हें वाक्य आवडलें असले तरी तसें 
त्यानें वरून दाखविलें नाहीं. “ म्हणजे तूं मला इतका प्रेम- 
वेडा. झालेला समजतेस कीं काय ? ” असें राजानें त्यावर 
हंसून म्हटलें. परंतु राणीनें गंभीरपणानें एवढेंच उत्तर केलें 
कीं, “ तें तुमचें तुम्ही पाहा. मी जें व्रत करण्याचें ठरविलें 
होतें तें पुरें झालें आहे खरें. " आणि असें म्हणून ती 
आपल्या अंतःपुराकडे निघून गेली. 


पण, राजाराणीचें है संभाषण सुरू होण्यापूर्वीच उवेशी 
वास्तविक तिथें येऊन पोहोंचलेली होती. नेहमींप्रमाणें 
चित्रलेंखाहि तिच्याबरोबर होती. परंतु अद्श्यपणार्चे 
झावरण त्यांनीं घेतलें असल्यामुळें त्या कोणालाहि दिसत 
मात्र नव्हत्या. र; 


राणीनें राजाला दिलेलें आश्‍वासन तिनें नुकतेच प्रत्यक्ष 
ऐकलें होते. आणि आतां राणी तेथून निघूनहि ' गेलेली 
होती. त्यामुळें आतां प्रकट व्हावयास कांहीं हस्कत नाहीं 
असें समजून उ्वश्षीनें चित्रलेखेसह पुरुरव्य़ापुढें प्रकट होण्याचें 
ठरवले. इतक्यांत राजा विदूषकाकडे पाहात म्हणाला, 
“ मित्रा माणवका, यावेळीं उवेशी जर इथें असती तर 

किती छान झालें असतें नाहीं. ” उवंश्ीला आणखी काय 
पाहिजे होतें ! तिनें पटकन्‌ जाऊन राजाचे डोळे झांकले. 
राजानें तिचीं नाजुक बोटें व कोमल स्पर्श ओळखला. 
दोघांनाहि अत्यानंद झाला. राजानें तिला आपल्या शेजारीं 
बसवून घेतलें आणि उवेशीहि पत्नीच्या अधिकाराने 
त्याच्याजवळ निःसंकोचपणें बसली. 


त्रलेंखेने राजाला सांगितलें कीं, “ इन्द्राच्या आज्ञेनेंच 
माझी ही मेत्रीण मी 'आपल्या हातीं सुपूर्त करीत आहें. 
तिचें रक्षण उत्तम प्रकारें करा; नाहींतर भिऊन ती 
स्वर्गात परत जाईल. ” इतकें सांगून चित्रलेखा स्वर्गात 
निघून गेली. | 


पुरुरवा-उवेशी यांचा गांधवेपद्धतीनें विवाह झाला. 
पुरुरुव्यानें राज्यकारभार मंत्र्यांच्या हातीं सोंपवून आपण 
उवशीसह गंधमादन पर्वेतावर राहावयास गेला. पुष्कळ 
दिवसपर्यंत उरवेशीच्या गोड सहवासांत त्यानें तेथें आनंदांत 
व सुखांत काळ घालविला. 


पुढे एक दिवस तीं दोघें उपवनांत हिंडत होतीं. थोड्या 
वेळानें तीं एके ठिकाणीं बसून राहिलीं. समोर मंदाकिनी 
नदीचे विशाल पात्र होते. आणि तिच्या कांठाकांठानें वनें 
उपवने पसरलेलीं होतीं. उवंशी वाळूचे किल्ले बांधीत 

होती. राजाचें लक्ष तिच्याकडे नव्हतें. तो तेथून समोरच 
दिसणार्‍या एका विद्याधरकन्येकडें टक लावून पाहात होता. 
सहज उर्वशीची दृष्टी वर गेली तों तिला तें दृश्य दिसलें. 
“ माझ्यासारखी सुंदर स्त्री सहवासाला असतांनाहि जर 
या पुरुषाचें चित्त दुसरीकडे जातें तर याचा काय नेम घ्या! ” 
या विचारानें ती शंकाकुल झाली व तिला रागहि आला. 
ती तडक उठून चालूं लागली. राजा तिच्या मागें मागें जात 
तिची समजूत घालूं लागला. परंतु उवेशी कांहीं केल्या 
थांबेना. आणि पुढें तर पाहतां पाहतां ती दिसेनाशीच झाली. 


मग मात्र पुरुरुव्याला फार दुःख झालें. विरहाने त्याला 
वेड लागण्याची पाळी आली. “ उवेशी गेली तरी कुठे 
मग ? ” राजा विचार करूं लागला; पण त्याला त्याचें 
कांहीं उत्तर सांपडेना. तेव्हां तिच्या शोधासाठीं तो 
भ्रमिष्टासारखा वणवण हिंडूं लागला. 


त्याला वाटलें कौं, कोणी राक्षस ऊवेशीला पळवून 
घेऊन चालला आहे. तेव्हां त्यानें त्या राक्षसाला लढाईचे 
आव्हान दिलें. पण मग त्याच्या लक्षांत आलें की, आपण 
ज्याळा राक्षस समजलों तो खरा राक्षस नसून तो मोठा 
थोरला काळा ढग आहे. आणि जें आपण राक्षसाचें धनुष्य 
म्हणून समजलों तें तर खरें इन्द्रधनुष्य आहे. त्या धनुष्या- 
पासून बाण सुटून आपल्या अंगावर येत आहेत असें आप- 

ल्याला वाटलें पण ते बाण नसून पावसाचे मोठमोठे थेंब 
आहेत आणि आकाशांत चमकणारी ती ऊवेशी नसून 
वीज आहे. 


मग एकदां त्याच्या मनांत आलें की, उवंशी ही अप्सरा 
देवलोकांत राहणारी असल्यानें तिच्या अंगीं देवी शक्ति 
आहे. तेव्हां त्या शक्तीने ती कोठे अद्श्य होऊन तर 
राहिली नसेल. पण एवढ्यावर त्याचें समाधान करें 


-होणार ? 


“ मोरा ! माझी प्रिया पाहिलीस कारेतू कुठे? 


राजा पुरुरवा उवेशीच्या विरहाने इतका वेडा बनला होता 
कीं, हा अमानवी प्राणी आपल्याला उत्तर देऊं शकणार 
नाहीं हेंहि त्याच्या लक्षांत आलें नाहीं. 


मोरापासून दूर होऊन मग तो मधुरकंठी कोकिळेसमोर 
येऊन उभा राहिला. तिलाहि त्यानें तोच प्रश्‍न केला. 


- “ एकतर मला उवेशीचा ठिकाणा सांग नाहींतर मला तरी 
तिच्यापाशी घेऊन चल. हे कोकिळे ! रुसलेल्या स्त्रियांचा 


रुसवा दूर करण्यांत तूं पटाईत आहेस. आणि माझी पत्नी 


उवेशी माझ्यावर कां रुसली म्हणून विचारशील तर मला 


खरोखरीच त्याचें कारण माहीत नाहीं. आणि स्त्रियांना 


_ रुसायला कारण थोडेंच लागतें; विनाअपराधहि त्या 
१.१.» ह र 
ण , 


५९ 
१ 1 १ आ. 


(२९१) 


आपल्या पतीवर रुसतातच कीं ! ” पण पुरुरव्याची ही 
बडबड ऐकायला कोकिळेला कोठें सवड होती ! म्हणून 
नाइलाजाने राजा तेथूनहि बाजूला झाला. 


त्यानंतर मानस सरोवराकडे चाललेल्या राजहंसांना 
“आणि चक्रवाकांनाहि त्यानें तोच प्रश्‍न केला. “ माझी 
उर्वशी कुठें आहे सांगा.” परंतु त्यांपैकी कोणीहि त्याच्या 
या केविलवाणेपणानें विचारलेल्या प्रश्‍नाचें उत्तर दिलें 
नाहीं; तसेंच हत्तीलाहि तें देतां आलें नाहीं. 


“ हे पर्वतें्वरा ! माझी हरवलेली उवेशी कुठे पाहि 
लीस का सांग. ” राजानें समोर दिसणाऱ्या एका मनोहर 
पर्वताला तोच प्रश्‍न केला. लगेच त्याच्या कानावर कांहीं 
आवाज पडला. त्याला वाटलें, पवेतानें प्रत्युत्तरच दिलें 
परंतु खरें म्हणजे तो त्याच्या स्वतःच्याच बोलण्याचा 
पडसाद होता 


तेथन तो उवशीसारख्याच दिसणाऱ्या नदीकडे गेला 
जवळच चरणाऱ्या हरणासहि त्यानें आपला प्रश्‍न विचारला 
तांबड्या अश्योकापाशींहि आपल्या आवडत्या उवेशीसंबंधीं 
त्याने चौकशी केली. पण त्याच्या या प्रनाळा कोणीच 
उत्तर दिलें नाहीं. 


असाच वेड्यापिश्यासारखा वनभर हिंडत असतां 
राजाचें लक्ष जमिनीवर पडलेल्य। एका चोळीकडे गेलें. ती 

चोळी उवेश्ीची होती. तें पाहून त्याला तेवढ्यानेंच किती 
तरी आश्या वाटूं लागली. तो आणखी तसाच पुढें निघाला. 
जातां जातां दगडाच्या कपारींत त्याला कांहींतरी लाल लाल 
चमकतांना दिसले. सिहानें मारलेल्या हत्तीचे मांस किवा 
आगीची ठिणगी यांपैकीं कांहीं तें असेल ही शंका त्याच्या 
मनानेंच नाहींशी केली. कारण मांस इतके चमकत नाहीं 
आणि एवढा पाऊस पडून गेल्यावर ठिणगी तरी कशी 
उरणार ? म्हणून त्यानें पुढें होऊन अधिक लक्षपूर्वक 
पाहिले, तेव्हां त्याला दिसून आले कीं, तो एक लाल हिरा 


आहे. परंतु तो हिरा हातांत उचलून घेतांच त्याच्या लक्षांत 


आले कीं “या हिऱ्याचा आतां आपल्याला काय उपयोग! 
जिच्या केशकलापांत तो शोभून दिसला असता, ती तर 
नाहींशी झाली. जिला या हिर्‍यामुळें आनंद झाला असता 
तिला' आपण मुकलों. आतां हा हिरा नेऊन काय करणार! ' 
या विचारानें राजानें तो मोल्यवान हिरा फेकून दिला. 


परंतु इतक्यांत आकाशवाणी झाली. “राजा! घेघे 

. तो हिरा. प्रियजनांची भेट करवून देणारा हिरा आहे तो. 
देवी पार्वती जेव्हां येथें राहात असे तेव्हां तिच्या पायाला 
लावलेल्या लालीपासून तो बनलेला आहे. हा हिराज्याच्या- 
जवळ असेल त्याचें आवडतें माणूस त्याला लवकर भेटते. 
या मोल्यवान हिऱ्याची तुल्ण गरज आहे, तो तूं तुझ्या- 
__ जवळ ठेव. 1 


, 

हे शद कोण उच्चारीत आहें तें राजाला दिसत नव्हतें 
मात्र आपल्या हितासाठींच कोणीतरी 'त्रद्रषषि आपल्याला 
ही सुचना करीत आहेत असें त्याच्या लक्षांत आलें. त्या 


. कृपेबह्ल त्या अदृश्य क्रषीचे आभार मानून त्यानें तो 


हिरा पृन्हां उचलून घेतला; आणि त्याच क्षणीं त्याची 
दृष्टि एका सुंदर वेलीकडे गेली. त्या वेलीवर फुलें नव्हतीं. 
तरीपण का कोण जाणें, त्या वेलीनें त्याचें लक्ष स्वत:कडे 
आकषित करून घेतलें. त्या सुंदर वेलीकडे पा हिल्याबरोबरच 
एकाएकीं राजाला तिच्याविषयीं. उत्सुकला वाटूं लागली. 
त्याचें मन एकदम खळबळलें. त्याला वाटलें कीं, ही उवे- 
शीच उभी आहे. त्यानें त्या भावनेच्या भरांत त्या वेलीला 
जाऊन मिठी मारली. आणि काय आश्रर्य ! ती खरोखरीच 
उवश्ी होती. उवेशीचा स्पशे राजाला जाणवला, पण त्यानें 
डोळे मिट्न घेतलेले होते. डोळे उघडून पाहिले तों समोर 
उवशीच उभी. तेव्हां त्याचे देहभान नाहींसे होऊन तो 
खालीं कोसळला. हळूहळ्‌ उर्वशीनें त्याला शुद्धीवर आणला, 
शान्त केला 


त्या वेलींतून उर्वशी कशी प्रगटली हें रह॒स्यहि त्याला नंतर 
उलगडले. राजानें विद्याधरकन्येकडे पाहिल्यामुळे संताप- 
लेली उववशी बेभान होऊन निघाली ती चुकून गंधमादन 
पर्वेताजवळ असलेल्या कुमारवनांत शिरली. तेथें स्त्रियांना 

यायला मनाई होती. कातिकेय तेथें तप करीत बसला 
होता. व त्यानें आपल्या तपांत विघ्न उत्पन्न होऊं नये 
म्हणून असा शाप देऊन ठेवला होता कौं, जर कोणी स्त्री 
या कुमारवनांत प्रवेश करील तर ती वेल बनून जाईल. 
उवंशीचेंहि तेंच झालें होतें. पण त्याची राजाला 
काय माहिती ! 


आणि आतां तिला पुन्हा मनुष्यदेह प्राप्त झाला तोहि 
अशाच अद्भुत देवी घटनेमुळे होता. देवी पार्वेतीच्या 
पायाच्या लालीपासूनच बनलेला तो जो हिरा राजाच्या 
हातीं आला त्याच्या प्रभावानेंच उवेशीची त्या शाप- 
शरीरांतून सुटका झालेंली होती. 


पुनभेंटीच्या आनंदाचा पहिला भर ओसरल्यावर उवे- 
शीनें आपल्या वागण्याबहल राजाची क्षमा मागितली. 
“ माझ्या संतापामुळे आपल्याला फार त्रास सहन करावा 
लागला. ” ती म्हणाली. परंतु राजानें तिला अधिक 
बोलंच दिलें नाहीं. “ तुझ्या भेटीनेंच माझें. अंत:करण 
प्रसचच होऊन गेलें आहे, ” असें त्यानें उत्तर दिले, आणि 
लगेच राजानें ज्या हिऱ्याच्या प्रभावाने उबंशीची भेट 
झाली होती तो हिरा तिच्या मस्तकावर धारण करावयास 
तिला दिला.प्रतिष्ठान राजधानींतून बाहेर पडल्याला आतां 
पुष्कळ काळ लोटला होता. तेथील प्रजाहि राजा परत 


ह“ 

येण्याची वाट पाहात होती. तेंव्हां उर्वश्ीनें आपल्या अद्‌- 
भुत सामर्थ्याने बनविलेल्या विमानांत बसुन तीं दोघेहि 
थोड्या वेळांत प्रतिष्ठान नगरींत येऊन पोहोंचलीं. 


प्रतिष्ठान नगरींत परत येऊन पुरुरवा पुन्हा पुर्ववत्‌ 
सुखानें राज्य करूं लागला. आतां त्याला उणीव म्हणून 
कशाची असेल तर ती एकाच गोष्टीची-मुलाची होती. 
आपल्याला मुलगा असावा याविषयीं राजा साहजिकच 
फार उत्सुक होता. परंतु उवेशी मात्र त्या बाबतींत उदा- 
सीन होती. 


दिवसामागून दिवस चालले होते. राजा पुरुरवा उवेशीं- 
च्या सहवासांत सुखी होता. अश्या एका दिवशीं सकाळीं लव- 
कर उठून ती स्नानाला गेली असतां तिच्या मस्तकावरील 
अलंकारांत असणारा तो लाल हिरा दासीने पेटींत ठेवला. 
परंतु त्याचा तो लाळ लाल रंग पाहून आसपास घिरट्या 
घालीत असलेल्या एका प्रचंड पक्ष्याला वाटले कीं, तो 
मांसाचाच तुकडा आहे. त्यामुळे त्या पक्ष्याने खालीं झेंप 
घेतली व तो हिरा चोंचींत धरून तो आकाशांत उडून 


__ गेला. राजाला ही गोष्ट संमजतांच त्यानें आपलें धनष्य- 


बाण आणण्यास सेवकांना आज्ञा केली. परंतु त्यावेळपर्यंत 
तो पक्षी त्या हिऱ्यासह दृष्टीआडहि झाला होता. तेव्हां 
राजानें आज्ञा सोडली कीं, तो पक्षी त्या हिऱ्याचे पुढें काय 


४ 

करतो तें त्याच्यावर पाळत ठेवून मला कळवा. हिरा 
त्याच्या घरट्यांत सांपडला किवा खालीं पडलेला मिळाला 
तरी घेऊन या. 


त्या लाल हिऱयाबद्दल राजाला एवढें महत्त्व वाटणें 
साहजिकच होतें. कारण त्या हिर्‍यामुळेंच त्याला ऊवेशी 
पुन्हा भेटली होती. त्याविषयींच तो आपला मित्र विदूषक 
याच्याशीं बोलत होता. इतक्यांत एक सेवक तेथें आला व 
राजाचा जयजयकार करून म्हणाला, “ आपल्या रागानेंच 
बाणाचें रूप घेऊन त्या पक्ष्याला ठार मारलें आणि या 
हिऱ्यासह त्याला खालीं पांडलें. हा तो हिरा व हातो 
बाण ! ” सेवकानें दोन्ही वस्तू राजापुढे ठेवल्या. 


हिरा स्वच्छ करून सुरक्षित जागीं ठेवण्याची सुचना 
देऊन राजानें तो बाण पाहण्यासाठीं हातांत घेतला. त्या 
बाणावर कोणाचें तरी नांव कोरलेलें आहे ही गोष्ट त्या 
सेवकानें राजाच्या ध्यानांत आणून दिली. तेव्हां अधिकच 
कुतूहलानें तो बाण राजानें पाहिला. त्यावर लिहिलें होतें- 
“ पुरुर्वा व उवेशी यांचा मुलगा आयु याचा हा बाण 
आहे. ” राजानें मोठ्याने वाचलेलें तें नांव ऐकून शेजारीं 
बसलेल्या विदूषकाला फार आनंद झाला. त्यानें पुत्रजन्मा- 
बद्दल राजाचें अभिनंदनहि केलें. परंतु राजा मात्र 
बुचकळ्यांत पडला. “हा माझा पुत्र केव्हां झाला ? 

उवेशीनें ही गोष्ट माझ्यापासून लपवून कां ठेवली ? 
त्याच्या लक्षांत येईना ही काय भानगड आहे ती. 


राजा त्या आइचर्यांत गुंग असतांनाच दुसर्‍या एका 
सेवकानें येऊन म्हटलें कीं, “ च्यवन क्रषींच्या आश्रमातून 
एका मुलाला बरोबर घेऊन कोणी एक तपस्विनी आपल्या 
भेटीसाठी आलेली आहे. ” राजानें त्या दोघांनाहि आंत 
घेऊन येण्यास सांगितलें. तीं दोघें आंत येतांच त्या तेजस्वी 
मुलाकडे राजाची नजर गेली. त्या मुलाला पाहिल्याबरोबर 
राजाचें हृदय वात्सल्याने अगदीं भरून आलें. तथापि 
आपल्या मनांतील ही खळबळ बाहेर न दाखवितां राजानें 
त्या तापसीला नमस्कार केला. त्याच्या नमस्काराचा 
स्वीकार करून तापसीनें राजाला आशीर्वाद दिला आणि 
लगेच त्या बरोबर आणलेल्या मुलाकडे वळून म्हटलें, 
“ बाळ, आपल्या वडिलांना प्रणाम कर. ” 


त्याप्रमाणें त्या मुलानें राजाला नमस्कार करतांच 
राजानें त्याला मन:पूर्वक आशीर्वाद दिला आणि त्या 
तापसीला मोठ्या उत्कंठेने विचारलें, “ हा मुलगा कोण? 
आपल्याकडे कसा आला?” 


तेव्हां ती तापसी सांगूं लागली : “ महाराज, हा 
उवेशीचा मुलगा. याचें नांव आयु. जेव्हां हा मलगा 

जन्माला आला तेव्हांच उवेश्ी कांहीं विचार करून याला 
माझ्यापाशीं ठेवून गेली होती. च्यवन क्रषींपाशीं त्याचें 
सर्वे शिक्षण व्हावें अशी तिची इच्छा होती. त्याप्रमाणें 


च्यवन त्ररषींनीं क्षत्रियाच्या मलाला आवश्‍यक असे सर्वे 


संस्कार त्याच्यावर केलेले आहेत. आश्रमी विद्यांचें अध्ययन 
झाल्यानंतर त्याला च्यवन त्र्रषींनीं धनुविद्या पण शिकविली. 
याचा ओढा क्षात्रकर्माकडे विशेष दिसतो. आज तर 


समिधा. तोडण्यासाठीं इतर आश्रमकुमारांबरोबर बाहेर 


जात असतांना याने आश्रमधर्माविरुद्ध वर्तन केलें. त्यानें 


आपल्या बाणानें आकाश्ांतून चाललेल्या एका निरपराध 


पक्ष्याचा जीव घेतला. म्हणून च्यवन क्रषींनीं त्याला आपल्या 


आईकडे पोहोंचवून येण्यास मला सांगितलें आहे. तेव्हां 
कुपाकरून उवेशीची-माझी भेंट करवन द्या, एवढीच 


विनंती आहे. ” 


उवेशीला बोलावणे गेले. राजानें आपल्या मलाला 


'छातीशीं घट्ट धरलें. पुत्रप्राप्तीच्या आनंदानें त्याचें हृदय 
नाचू लागलें. उवेशी आली व प्रथम तें दृश्य पाहून ती 
 बुचकळ्यांत पडली. परंतु तापसीची ओळख पटतांच तिच्या 


ध्यानांत सवे प्रकार आला. उवेशी पुढें येतांच आयूनेहि 
तिच्या गळां मिठी घातली. तिचे डोळे भरून आले 


“ महाराज, आपण मला क्षमा करा. हें रहस्य मीं 
| र) 
(0१%, ! 

आजवर मुद्दामच आपल्यापासून लपवून ठेवलें होतें; 
असें म्हणून उवेशीनें मागील हकीकत सवे त्याला सांगितली. 
“ आपण यज्ञसमारंभासाठीं नैमिषारण्यांत गेलां होतां 
तेव्हांची ही गोष्ट आहें. तेव्हां हा पुत्र जन्माला आला. 
.__ परंतु मी ती गोष्ट आपल्या कानापर्यंत येऊं दिली नाहीं. 
त्याचें कारण असें आहे, पूर्वी एकदां इन्द्र सर्भेत आपल्यावर 
__ प्रेम करण्याच्या अपराधाबद्दल भरतमुनींनीं मला शाप 
दिला होता कीं, मी स्वर्गात न राहतां मृत्युलोकावर 
येऊन पडेन. त्यावर इन्द्र महाराजांनीं मध्यस्थी करून असें 
सुचविले कीं, राजाला पुत्रमुख दिसेपर्यंत तूं :मृत्युलोकावर 
_. राहशील. मों जर पुत्रजन्माची वार्ता आपल्या कानावर 
1 घातली असती तर मुलाला पाहण्याचा हट्ट आपण घरला 
___ असतात व मी आपल्या सहवासाला अन्तरलें असतें. तसें 
__ होऊं नये या स्वार्थानेंच मी अशी वागल्यें. परंतु महाराज, 
__ आतां मला येथें थांबतां येणार नाहीं. इन्द्र महाराजांची 
॥ . आज्ञा मोडतां येणार नाहीं. आपण पुत्रमुख पाहिलेत, 
' ' _ आतां मला स्वर्गात निघून गेलें पाहिजे. ” असें म्हणून 
उर्वशी दुःखानें रडूं लागली. 


__ सर्वांनाच वाईट वाटलें. राजा तर मूच्छित होऊन पडला. 
| । ' शुद्धीवर आल्यावर त्यानें आपला विचार प्रकट केला कीं, 
_ मुलाच्या नांवानें राज्यभार सोंपवून आपण तपडचर्येसाठीं 

वनांत निघून जाणार. परंतु इतक्यांत नारदाची स्वारी तेथें 

येऊन पोहोंचली. नारदाची पूजा करून राजाने त्याला 
योग्य आसनावर बसविलें. “ राजा, मी इन्द्राकडून निरोप 
'घेऊन आलों आहें. त्याला देवी शक्‍तीनें कोणाच्या मनांत 
काय चाललेले आहे तें समजतें. तूं मुलावर राज्यकारभार 
सोंपवून वनांत जाण्याच्या विचारांत आहेस हें त्याला 
समजल्यावरूनच त्यानें मला तुझ्याकडे पाठविलें आहें. 
इन्द्राचा तुला असा निरोप आहें कों, त्रिकालज्ञ मुनींची 
अशी भविष्यवाणी आहे कीं, देव-दानवांचें फार मोठे युद्ध 
पुढे होणार आहें. तुझ्यासारख्या पराक्रमी साहाय्यकाची 
आम्हांला अत्यंत गरज आहे. तेव्हां तूं इतक्यांतच राज्य- 
त्याग करून वनांत जाऊं नयेस. उवेशी आयुष्यभर तुझ्या- 
पाशीं राहील. तशी इन्द्राची तिला आज्ञा आहे. ” 


इन्द्राकडून आलेला हा निरोप ऐकून सर्वांनाच आनंद 
झाला. राजानें तपाला जाण्याचा बेत रहीत केला. आयु 
युवराजपदाला योग्य झाल्यामुळे इन्द्राकडूनच त्याला 
युवराज्याभिषेक करण्यासाठीं सामग्री आलेली होती. तेव्हां 
आयूला युवराज्याभिषेक करण्यांत आला. युवराज आयूतें 
सर्वाना नमस्कार केला व नंतर तो उवंशीच्या सांगण्या- 
प्रमाणे महाराणी ओऔश्यीनरीला नमस्कार करण्यासाठीं 
आपल्या आईसह निघाला. राजाहि त्यांच्याबरोबरच 
आपल्या आवडत्या राणीला भेटण्यासाठी निघाला. तेव्हां 


(९१) 


नारदानें विचारलें, “ राजा, इन्द्राने तुभी आणखी कोणती 
_ इच्छा पुरी करावी १ ” 


___ राजानें नम्नपणें सांगितले को, “ इन्द्राच्या प्रसनते- 
पलीकडे मला काय हवें असणार ! तथापि मी इतकें 
मागतों को, लक्ष्मी व सरस्वती या नेहमीं एकमेकींशी 
फटकून राहणाऱ्या दोघींनींहि सज्जनांच्या हितासाठी 
एकत्र मिळून राहावें, सवे संकटे नाहींशी व्हावींत, सर्वांचे 
सनोरथ पुर्ण व्हावेत आणि संत्र सुखच सुख असावें. ” 

